



Training & Placement Cell Dr. A.P.J. ABDUL KALAM UNIVERSITY, INDORE

Date : 22nd April, 2023

Interview Date declared by MPPSC for 2020 passed students

27 से राज्य सेवा परीक्षा 2020 के इंटरव्यू, हर दिन 60 उम्मीदवार पहुंचेंगे, 9 मई तक चलेंगे

950 अभ्यर्थियों को बुलाया, 260 पद भरे जाएंगे, आखिरी बार 50 माह पहले इंटरव्यू हुए थे

भास्कर संवाददाता | इंदौर

एमपी पीएससी पूरे 50 माह बाद किसी राज्य सेवा परीक्षा के इंटरव्यू लेने जा रहा है। राज्य सेवा परीक्षा 2020 के मुख्य परीक्षा में चयनित अभ्यर्थियों के इंटरव्यू 27 अप्रैल से शुरू होंगे। यह 9 मई तक चलेंगे। हर दिन पीएससी दफ्तर पर 60 अभ्यर्थी इंटरव्यू देने पहुंचेंगे। कमेटी यह इंटरव्यू लेगी।

दरअसल, आखिरी बार फरवरी 2019 में (ठीक 50 माह पहले) राज्य सेवा परीक्षा 2018 के 286 पदों के लिए इंटरव्यू हुए थे। उसके बाद किसी भी राज्य सेवा परीक्षा के इंटरव्यू नहीं हो सके। तब डिप्टी रजिस्ट्रार के 27, डीएसपी के 10, जिला जेल अधीक्षक के 2, जिला आवकारी अधिकारी के 2, वाणिज्यिक कर अधिकारी के 5, नायब तहसीलदार के 77 सहित 286 अफसर चुने गए थे। इस बार 2020 की प्रक्रिया 260 पदों

के लिए हो रही है। इंटरव्यू में भी 87-13 प्रतिशत का फॉर्मूला लागू रहेगा। पीएससी ने पिछले माह ही मुख्य परीक्षा का रिजल्ट जारी किया था। ओबीसी आरक्षण का विवाद कोर्ट में लंबित होने से रिजल्ट में भी 87-13 फीसदी का फॉर्मूला लागू किया गया है। 87 फीसदी के फॉर्मूले के तहत 694 अभ्यर्थियों का फाइनल तो 13-13 फीसदी फॉर्मूले के तहत 262 अभ्यर्थियों का प्रोविजनल चयन किया गया है। इसमें 13 फीसदी जनरल तथा 13 फीसदी अभ्यर्थी ओबीसी कैटेगरी के हैं। फिलहाल अभी इंटरव्यू में शामिल होंगे। पीएससी ने साफ कर दिया कि कोर्ट के फैसले के बाद 13-13 फीसदी की प्रोविजनल सूची में से एक सूची के अभ्यर्थियों की नियुक्तियां निरस्त करने का अधिकार उसके पास सुरक्षित रहेगा। दरअसल ओबीसी आरक्षण पर कोर्ट का फैसला जिसके पक्ष में आएगा, उस कैटेगरी के 13 फीसदी की नियुक्ति लीगल मानी जाएगी।

यह जानना जरूरी :

अप्रैल में हुई थी एग्जाम

पीएससी ने 24 से 29 अप्रैल के बीच राज्य सेवा मुख्य परीक्षा 2020 आयोजित की थी। इस बार भी ऑनस्क्रीन मूल्यांकन हुआ। वहीं, प्रारंभिक परीक्षा 25 जुलाई 2021 को हुई थी। उसका रिजल्ट 15 जनवरी 2022 को आया था।

यहां भी उम्मीद : विशेष मुख्य परीक्षा का रिजल्ट अगले माह आ सकता है

राज्य सेवा परीक्षा 2019 के इंटरव्यू भी इसी साल होने की उम्मीद है। 1800 उम्मीदवारों के लिए विशेष मुख्य परीक्षा हो चुकी है। पहले परीक्षा दे चुके 1918 अभ्यर्थियों और विशेष परीक्षा के उम्मीदवारों को मिलाकर फाइनल मेरिट लिस्ट बनेगी, फिर इंटरव्यू होंगे।

ANIL MISHRA
(Training & Placement Officer)